

नीतीश मिश्रा
Nitish Mishra



मंत्री
ग्रामीण विकास विभाग
बिहार
- सह -
अध्यक्ष
राज्यस्तरीय निगरानी एवं अनुश्रवण समिति,
बिहार

पत्रांक / Ref. No. : 440/नि.

दिनांक / Date : 18/6/14

माननीय मंत्री,
ग्रामीण कार्य विभाग,
बिहार, पटना ।

मधुबनी जिलान्तर्गत मेरे विधान सभा निर्वाचन क्षेत्र में **ग्रामीण कार्य प्रमंडल, झंझारपुर** के अधीन मधेपुर प्रखंड स्थित **ग्राम पंचायत पचही से मधेपुर डाकबंगला** तक जानेवाली लगभग **3.5 कि०मी०** लम्बे पथ के मध्य अवस्थित वर्षों पूर्व निर्मित तीनकोनमा **लकड़ी पूल** अत्यंत जर्जर स्थिति में है । पूल की लम्बाई लगभग 75-100 फीट है । जर्जर एवं ध्वस्त पूल के कारण **दो विधान सभाओं— झंझारपुर एवं फुलपरास** को जोड़ने वाला यह पथ वाहनों के लिए आवागमन योग्य नहीं रह गया है तथा पैदल चलने वालों के लिये भी अत्यंत दुरुह है । फलस्वरूप, पूल के दोनो ओर की **लगभग 12-15 गाँवों के 8-10 हजार आबादी** को वैकल्पिक मार्ग का उपयोग करना पड़ता है । जिससे लोगों को **अपेक्षाकृत 3-4 कि०मी० की अधिक दूरी** तय करनी पड़ती है । साथ-ही पूर्व से निर्मित पथ अनुपयोगी हो गया है । ध्वस्त लकड़ी पूल के छाया चित्र की प्रति संलग्न है ।

उक्त पूल के निर्माण हेतु अधोहस्ताक्षरी के **पत्र संख्या— 419 दिनांक— 18.04.2013** द्वारा तत्कालीन विभागीय मंत्री से अनुरोध किया गया था । उक्त ध्वस्त लकड़ी पूल के स्थान पर आर.सी.सी. पुलिया का निर्माण हो जाने से आस-पास के गाँवों के लोगों को **पचही से मधेपुर डाकबंगला** जाने में कम समय एवं कम दूरी तय करनी होगी तथा आस-पास के छात्र-छात्राओं को विद्यालय आवागमन में भी सुविधा होगी ।

वर्णित परिप्रेक्ष्य में आग्रह है कि पूर्व से निर्मित सड़क को उपयोग में लाने एवं उस पर याता-याता पुनर्स्थापन कायम करने हेतु जनहित में मधेपुर प्रखंड के ग्राम पंचायत **पचही एवं मधेपुर डाकबंगला के बीच अवस्थित ध्वस्त लकड़ी पूल के स्थान पर नये आर.सी.सी. पुलिया का निर्माण** कराने हेतु समुचित कार्रवाई करना चाहेंगे ।

शुभकामनाओं के साथ,

Nitish Mishra
(नीतीश मिश्रा) 18.6.14

नीतीश मिश्रा
Nitish Mishra



मंत्री
ग्रामीण विकास विभाग
बिहार
- सह -
अध्यक्ष

राज्यस्तरीय निगरानी एवं अनुश्रवण समिति,
बिहार

दिनांक / Date : 18-04-2013

पत्रांक / Ref. No. : 419/नि०

माननीय मंत्री,
ग्रामीण कार्य विभाग,
बिहार, पटना ।

सर्व श्री राकेश एवं अन्य से प्राप्त मधुबनी जिला के मधेपुर प्रखंड में ग्राम पंचायत पचही एवं मधेपुर डाकबंगला के बीच क्षतिग्रस्त पूल एवं सड़क के निर्माण हेतु आवेदन पत्र मूल में संलग्न है । विदित हो कि ग्रामीण कार्य विभाग अन्तर्गत कार्य प्रमंडल झंझारपुर का 3.5 कि०मी० लम्बा यह पथ दो विधान सभाओं—झंझारपुर एवं फुलपरास को जोड़ता है । इस पथ की स्थिति अत्यंत जर्जर है । पचही एवं डाकबंगला के बीच अवस्थित वर्षों पूर्व निर्मित लकड़ी पूल ध्वस्त होने के कारण आवागमन में काफी कठिनाई होती है एवं वैकल्पिक मार्ग का उपयोग किया जाता है । फलस्वरूप आम जन को लगभग 3 कि०मी० की अधिक दूरी तय करनी पड़ती है । पूल की लम्बाई लगभग 75 -- 100 फीट है । इस पथ से दोनों विधान सभा क्षेत्रों की 10-12 गांवों की 5-10 हजार की आबादी जुड़ी हुयी है । पथ के मध्य अवस्थित वर्णित पूल अत्यंत जनोपयोगी है ।

आग्रह है कि जनहित में क्षतिग्रस्त लकड़ी पूल के स्थान पर नए आर०सी०सी० पुलिया का निर्माण कराना चाहेंगे ।

(नीतीश मिश्रा)

सेवा में,

दिनांक - २६-०३-२०१३

आदरणीय श्री नीतीश मिश्राजी
माननीय मंत्री ग्रामीण विकास विभाग बिहार
१२, जवाहर लाल नेहरू मार्ग (बेली रोड)
पटना - ८००००१


विषय :- पचही तीनकोनमा पुल एवं सड़क निर्माण /मरम्मत कराने के संबंध में

महाशय,

मधुबनी जिला अंतर्गत आपके विधान सभा झंझारपुर क्षेत्र के मधेपुर प्रखंड के ग्राम पंचायत पचही एवं मधेपुर डाकबंगला (पुराना बस स्टैंड) के बीच एक तीनकोनमा पुल आजादी से पूर्व बनी थी जो लकड़ी से निर्मित थी, जो पिछले १५ सालों से टूटी पड़ी है। जिससे पचही के साथ साथ लौफा, उमरी, बलिया आदि ग्रामीणों को मधेपुर, महिसाम, बाथ, तरडिहा, चुन्नी आदि गांवों में आने जाने में काफी कठिनाइयों का सामना करना पड़ता है। वर्तमान में इन दोनों तरफ के लोगों को आने जाने के लिए कम से कम २ से ३ किलोमीटर ज्यादा दूरी तय करनी पड़ती है। विशेषकर स्कूली बच्चों को काफी कठिनाई का सामना करना पड़ रहा है।

इस पुल एवं सड़क के पुनः चालू हो जाने से ५०००० से ज्यादा लोगों को सुविधा हो जाएगी। खासकर रोगी, बच्चे, महिलाएं एवं बूढ़े को राहत होगी।

अतः माननीय मंत्री जी से अनुरोध है कि इस पुल एवं सड़क निर्माण/मरम्मत अति शीघ्र कराने की कृपा करें।







जीवद भादव


राज कुमार मंडल

भवदीय

चामुण्डा नगर पचही



Shravam



Siddhant Singh





